

संख्या-5/1/2015-सी.पी.आई.

भारत सरकार
श्रम एवं रोजगार मंत्रालय
श्रम ब्यूरो

'क्लेरेमोंट', शिमला-171 004
दिनांक : 30 अक्टूबर, 2015

प्रेस विज्ञप्ति

औद्योगिक श्रमिकों के लिए अखिल-भारत उपभोक्ता मूल्य सूचकांक - सितम्बर, 2015

सितम्बर, 2015 का औद्योगिक श्रमिकों के लिए अखिल-भारत सूचकांक 2 अंक बढ़कर 266 (दो सौ छ्यासठ) अंक के स्तर पर संकलित हुआ। सूचकांक में अगस्त, 2015 एवं सितम्बर, 2015 के बीच (+) 0.76 प्रतिशत की वृद्धि रही जबकि पिछले वर्ष इन्हीं दो महीनों के बीच कोई बदलाव नहीं दर्ज किया गया।

सूचकांक में दर्ज वृद्धि में अधिकतम योगदान खाद्य समूह का रहा जिसने कुल बदलाव को (+) 1.78 बिंदु प्रतिशतता से प्रभावित किया। मदों में अरहर दाल, मूसर दाल, मूंग दाल, उड़द दाल, सरसों का तेल, प्याज, फूलगोभी, हरा धनिया, आलू, चाय (तैयार), चीनी, बिजली प्रभार, निजी दृश्यान फीस, फूल/फूल मालाएं, इत्यादि सूचकांक को बढ़ाने में सहायक रहे। उपरोक्त प्रभाव को गेहूं, मछली ताजा, पोलट्री (चिकन), अंडे (मुर्गी), सेब, नारियल, ऐट्रोल, कपड़े धोने का साबुन, इत्यादि ने कम करने का प्रयास किया।

सी.पी.आई.-आई.डब्ल्यू. पर आधारित मुद्रास्फीति दर पिछले महीने के 4.35 प्रतिशत तथा गत वर्ष के सितम्बर माह के 6.30 प्रतिशत की तुलना में इस माह 5.14 प्रतिशत रही। वैसे ही, खाद्य-स्फीति दर पिछले माह के 3.55 प्रतिशत एवं एक वर्ष पूर्व इसी माह के 6.46 प्रतिशत की तुलना में 5.71 प्रतिशत रही।

केन्द्र-स्तर पर, छिंदवाड़ा के सूचकांक में 10 अंकों की अधिकतम वृद्धि रही जिसके बाद वाराणसी (9 अंक) और पूना, त्रिपुरा, जलपाईगुड़ी एवं भीलवाड़ा (6 अंक प्रत्येक) रहे। जबकि अन्य 5 केन्द्रों में 5 अंक, 7 केन्द्रों में 4 अंक, 8 केन्द्रों में 3 अंक, 16 केन्द्रों में 2 अंक तथा 19 केन्द्रों में 1 अंक की वृद्धि रही। इसके विपरीत, गोआ में सबसे अधिक 4 अंकों की कमी रही जिसके बाद 3 अंकों की कमी एरनाकुलम में पाई गई। अन्य में, 2 अंकों की कमी 4 केन्द्र में तथा 1 अंक की कमी 2 केन्द्रों में रही। शेष 9 केन्द्रों का सूचकांक स्थिर रहा।

कुल 36 केन्द्रों के सूचकांक अखिल-भारतीय सूचकांक से ऊपर तथा अन्य 42 केन्द्रों के सूचकांक राष्ट्रीय औसत से नीचे रहे।

सी.पी.आई.-आई.डब्ल्यू. की आगामी कड़ी अक्टूबर, 2015 माह के लिए दिन सोमवार, नवम्बर 30, 2015 को जारी की जाएगी। यह कार्यालय की वेब साइट www.labourbureau.gov.in पर भी उपलब्ध रहेगा।


(एस. एस. नेगी)
उप महानिदेशक